

συνέδραμον τῶν πολλάκις αὐτὸν εἰωθότων θεὸν προσ-
αγορεύειν, διαχυθεὶς τῷ προσώπῳ 'τουτὶ μὲν αἷμα' εἶπεν
'ὡς ὁρᾶτε καὶ οὐκ (E 340)

ἰχώρ, οἷόσπερ τε ῥέει μακάρεσσι θεοῖσιν.'

5 17. Ἐπαινούντων δ' ἐνίων τοῦ Ἀντιπάτρου τὴν εὐτέ-
λειαν ὡς ἀθρόπτως διαιτωμένου καὶ αὐστηρῶς 'ἔξωθεν'
εἶπεν 'Ἀντίπατρος λευκοπάρυφος ἐστί, τὰ δ' ἔνδον ὀλο-
πόρφυρος.'

18. Ἐν δὲ χειμῶνι καὶ ψύχει τῶν φίλων τινὸς ἐστι-
10 ῶντος αὐτὸν ἐσχάραν δὲ μικρὰν καὶ πῦρ ὀλίγον εἰσ-
ενέγκαντος, ἢ ξύλα ἢ λιβανωτὸν εἰσενεγκεῖν ἐκέλευσεν.

19. Ἀντιπατριίδου δὲ καλὴν ψάλτριαν ἐπὶ τὸ δεῖπνον
F ἀγαγόντος, κινήθεις τῇ ὄψει πρὸς αὐτὴν ὁ Ἀλέξανδρος
ἠρώτησε τὸν Ἀντιπατριίδην, μή τι τυγχάνει τῆς γυναικὸς
15 ἐρῶν· ἐκείνου δὲ ὁμολογήσαντος, 'ὦ μαρὲ' εἶπεν 'οὐκ
ἀπάξεις εὐθὺς ἐκ τοῦ συμποσίου τὴν γυναῖκα;'

20. Πάλιν δὲ Πύθωνα τὸν Εὐίου τοῦ αὐλητοῦ ἐρώ-
μενον Κάσανδρος ἐβιάζετο φιλησαι· τὸν οὖν Εὐιον ὁρῶν
ἀχθόμενον ἀνεπήδησε μετ' ὀργῆς ἐπὶ τὸν Κάσανδρον,
20 κεκραγῶς 'ἀλλ' οὐδ' ἐρασθῆναί τινος ἔξεστι δι' ὑμᾶς;'

21. Ἀποστέλλοντος δ' αὐτοῦ τῶν Μακεδόνων τοὺς
181 νοσώδεις καὶ ἀναπήρους ἐπὶ θάλασσαν | ἐνεδείχθη τις εἰς
τοὺς νοσοῦντας ἀπογεγραμμένος ἑαυτὸν οὐ νοσῶν. ἐπεὶ
οὖν εἰς ὄψιν ἀχθεὶς καὶ ἀνακρινόμενος ὠμολόγησε προ-
25 φασίζεσθαι δι' ἔρωτα Τελεσίππας ἀπιούσης ἐπὶ θάλασ-
σαν, ἠρώτησεν ὁ Ἀλέξανδρος 'πρὸς τίνα δεῖ περὶ τῆς